



ĊIRKULARI

Data: 14 ta' Mejju 2021 **Ref:** DLAP 144/2021
Lill-: Kapijiet tan-Netwerk tal-Kulleġġi u Kapijiet tal-Iskejjel Primarji tal-Istat, tal-Knisja u Indipendenti
Mingħand: David Muscat – Kap Eżekuttiv, Aġenzija Nazzjonali tal-Litteriżmu
Suġġett: Il-Programm ta' Litteriżmu għall-Familji Nwar

L-Aġenzija Nazzjonali tal-Litteriżmu bi pjaċir tħabbar li qiegħda tilqa' applikazzjonijiet tal-programm Nwar għas-sena skolastika li ġejja 2021/22. Dan l-aħħar saru xi tibdiliet fil-programm kif ukoll fil-proċess tal-applikar.

Nwar huwa programm ta' intervent fil-litteriżmu wara l-ħin tal-iskola maħsub għal studenti li ma jkunux jafu jaqraw u jiktbu bil-Malti u/jew bil-Ingliż. Il-programm jgħin lill-istudenti jiksbu l-ħiliet bażiċi tal-litteriżmu jiġifieri l-għarfien fonoloġiku, l-alfabbett, il-ħsejjes tal-ittri, il-qari, l-ispellija, il-fehim u l-kitba.

L-Aġenzija toffri dan il-programm lil studenti li jsibu diffikultà fil-litteriżmu. Is-sessjonijiet isiru darbtejn fil-gimgha għal mhux aktar minn 4 semestri ta' Nwar. Malli jintlaħaq il-livell bażiku tal-litteriżmu, l-istudenti ma jkomplux għaddejnin bil-programm. Tul il-programm jinżamm kont kontinwu tal-iżvilupp fil-litteriżmu tat-tfal. It-tfal li jidhlu għall-programm ma jistgħux ifallu lezzjonijiet. Dawk l-istudenti li ma jattendux 4 sessjonijiet mingħajr awtorizzazzjoni, ma jkunux jistgħu jkomplu l-programm.

L-Eleġibilità:

- Studenti li fis-sena skolastika 2020-2021 qegħdin fit-2 Sena (jew li se jibdeu it-2 Sena, jekk qed japplikaw fis-sajf), it-3 Sena, ir-4 Sena, u dawk l-istudenti li se jkunu fil-5 Sena, fis-sena skolastika li jmiss (2020-2021).
- Studenti barranin li għandhom diffikultà fil-litteriżmu (u mhux biss nuqqas ta' espożizzjoni għal lingwa) u li jifhmu sewwa l-lingwa li japplikaw għaliha.

L-applikanti jġu aċċettati biss wara li l-Aġenzija tivverifika b'assessjar l-informazzjoni li tkun ingħatat dwar l-istudenti.

Il-Proċess tal-Applikar:

Il-ġenituri jistgħu japplikaw għat-tfal tagħhom huma stess, billi jimlew il-formola mehmuża u jibagħtuha bil-posta lill-Aġenzija, jew inkella jimlewha u jissottomettuha lill-Aġenzija Nazzjonali tal-Litteriżmu fi Triq Gużè Abela Scolaro, il-Ħamrun HMR 1304. L-iskejjel jistgħu jgħinu fil-proċess ta' applikar, jekk xi ġenituri ma jaslux biex japplikaw waħidhom.

Il-ħinijiet tal-uffiċċju tal-Aġenzija Nazzjonali tal-Litteriżmu huma mit-08:00 sal-17:00. Kull applikazzjoni teħtieġ l-approvazzjoni ta' uffiċjal għoli mill-amministrazzjoni tal-iskola tal-istudent.

Min ikun jeħtieġ aktar informazzjoni jew ikollu xi mistoqsija jista' jikkuntattja lis-Sa Marika Farrugia, Senior Manager tal-Programm Nwar billi jċempel 25983325 jew jibgħat ittra elettronika lil marika.farrugia@ilearn.edu.mt.

Grazzi tal-kooperazzjoni.

Sandra Ebejer
Direttur,
Id-Direttorat għall-Programmi ta' Tagħlim u Assessjar